



قرآن تفسیر ابن کثیر

اردو ترجمہ

مولانا محمد صاحب جو ناگری میں

Surah Talaq

سورۃ الطلاق

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّبِيُّ إِذَا طَلَقْتُمُ النِّسَاءَ فَطْلُقُوهُنَّ لِعَدَّهُنَّ

اے نبی! (ابنی امت سے کہو کہ) جب تم اپنی بیویوں کو طلاق دینا چاہو تو ان کی عدت (کے دنوں کے آغاز) میں انہیں طلاق دو

طلاق کی عدت اور مسائل

اولاً تو نبی صلی اللہ علیہ وسلم سے شرافت و کرامت کے طور پر خطاب کیا گیا پھر تبعاً آپ کی امت سے خطاب کیا گیا اور طلاق کے مسئلہ کو سمجھایا گیا،

ابن ابی حاتم میں ہے:

رسول اللہ صلی اللہ علیہ وسلم نے حضرت حفصہ رضی اللہ تعالیٰ عنہا کو طلاق دی وہ اپنے میکے آگئیں اس پر یہ آیت اتری اور آپ سے فرمایا گیا کہ ان سے رجوع کرلو وہ بہت زیادہ روزہ رکھنے والی اور بہت زیادہ نماز پڑھنے والی ہیں اور وہ یہاں بھی آپ کی بیوی ہیں اور جنت میں بھی آپ کی ازواج میں داخل ہیں،

یہی روایت مرسلاً ابن جریر میں بھی ہے اور سندوں سے بھی آئی ہے کہ رسول اللہ صلی اللہ علیہ وسلم نے حضرت حفصہ رضی اللہ تعالیٰ عنہا کو طلاق دی پھر رجوع کر لیا،

صحیح بخاری شریف میں ہے:

حضرت عبد اللہ بن عمر رضی اللہ عنہمانے اپنی بیوی صاحبہ کو حیض کی حالت میں طلاق دے دی، حضرت عمر رضی اللہ عنہ نے یہ واقعہ آنحضرت صلی اللہ علیہ وسلم سے بیان کیا آپ ناراض ہوئے اور فرمایا:

اسے چاہئے کہ رجوع کر لے پھر حیض سے پاک ہونے تک روکے رکھے پھر دوسرا حیض آئے اور اس سے نہالیں پھر اگر بھی چاہے طلاق دیں یعنی اس پاکیزگی کی حالت میں بات چیت کرنے سے پہلے یہی وعدت ہے جس کا حکم اللہ تعالیٰ نے دیا ہے یہ حدیث اور بھی بہت سی کتابوں میں بہت سی سندوں کے ساتھ مذکور ہے،

حضرت عبد الرحمن بن ایمکن نے جو عزہ کے مولیٰ ہیں حضرت ابوالزیر کے سنتے ہوئے حضرت ابن عمر رضی اللہ تعالیٰ عنہ سے سوال کیا کہ اس شخص کے بارے میں آپ کیا فرماتے ہیں جس نے اپنی بیوی کو حیض کی حالت میں طلاق دی تو آپ نے فرمایا سنو:

ابن عمرؓ نے اپنی بیوی کو حیض کی حالت میں رسول اللہ صلی اللہ علیہ وسلم کی زندگی میں طلاق دی تو حضور صلی اللہ علیہ وسلم نے حکم دیا کہ اسے لوٹا لے چنانچہ ابن عمر نے رجوع کر لیا اور یہی حضور صلی اللہ علیہ وسلم نے فرمایا تھا اس سے پاک ہو جانے کے بعد اسے اختیار ہے خواہ طلاق دے خواہ بسالے اور آخر حضرت صلی اللہ علیہ وسلم نے اس آیت کی تلاوت کی (مسلم)

دوسری روایت میں ہے،

طہر کی حالت میں جماع سے پہلے،

بہت سے بزرگوں نے یہی فرمایا ہے،

حضرت ابن عباسؓ فرماتے ہیں

یعنی حیض میں طلاق نہ دو، نہ اس طہر میں طلاق دو جس میں جماع ہو چکا ہو بلکہ اس وقت تک چھوڑ دے جب حیض آجائے پھر اس سے نہا لے تب ایک طلاق دے،

حضرت عکرمؓ فرماتے ہیں وعدت سے مراد طہر ہے، قرعے سے مراد حیض ہے یا حمل کی حالت میں، جب حمل ظاہر ہو، جس طہر میں مجامعت کر چکا ہے اس میں طلاق نہ دے نہ معلوم حاملہ ہے یا نہیں، یہیں سے باسجھ علماء نے احکام طلاق لئے ہیں اور طلاق کی دو قسمیں کی ہیں

- طلاق سنت اور

- طلاق بدعت،

طلاق سنت تو یہ ہے کہ طہر کی یعنی پاکیزگی کی حالت میں جماع کرنے سے پہلے طلاق دے دے یا حالت حمل میں طلاق دے اور **بدعی طلاق** یہ ہے کہ حالت حیض میں طلاق دے یا طہر میں دے لیکن مجامعت کر چکا ہو اور معلوم نہ ہو کہ حمل ہے یا نہیں؟

- طلاق کی تیسرا قسم بھی ہے جو نہ طلاق سنت ہے نہ طلاق بدعت اور وہ نابالغہ کی طلاق ہے اور اس عورت کی جسے حیض کے آنے سے نا امیدی ہو چکی ہو اور اس عورت کی جس سے دخول نہ ہوا۔

وَأَنْهُمُوا الْعِدَّةَ

اور وعدت کا حساب رکھو

پھر فرمان ہے عدت کی حفاظت کرو اس کی ابتداء انتہا کی دیکھ بھال ایسا نہ ہو کہ عدت کی لمبائی عورت کو دوسرا خاوند کرنے سے روک دے

وَاتَّقُوا اللَّهَ هَرَبِّكُمْ

اور اللہ سے جو تمہارا پروردگار ہے ڈرتے رہو،

اور اس بارے میں اپنے معبد حقیقی پروردگار عالم سے ڈرتے رہو،

لَا تُخْرِجُوهُنَّ مِنْ بَيْوَقِينَ وَلَا يَجْزِعُ جُنَاحَ إِلَّا أَنْ يَأْتِيَنَّ بِفَاجِشَةٍ مُّبِينَ

نہ تم انہیں ان کے گھر سے نکالو اور نہ وہ (خود) نکلیں ہاں یہ اور بات ہے کہ وہ کھلی برائی کر بیٹھیں

عدت کے زمانہ میں مطلقہ عورت کی رہائش کا مکان خاوند کے ذمہ ہے وہ اسے نکال نہ دے اور نہ خود اسے نکلنا جائز ہے کیونکہ وہ اپنے خاوند کے حق میں رکی ہوتی ہے

فَاجِشَةٍ مُّبِينَ زنا کو بھی شامل ہے اور اسے بھی کہ عورت اپنے خاوند کو تنگ کرے اس کا خلاف کرے اور ایذا پہنچائے، یا بذریبی و کج خلقی شروع کر دے اور اپنے کاموں سے اور اپنی زبان سے سوال والوں کو تکلیف پہنچائے تو ان صورتوں میں بیکھ خاوند کو جائز ہے کہ اسے اپنے گھر سے نکال باہر کرے،

وَتَلَكَّ حَدُودُ اللَّهِ

یہ اللہ کی مقرر کردہ حدیں ہیں

یہ اللہ تعالیٰ کی مقرر کردہ حدیں ہیں اس کی شریعت اور اس کے بتائے ہوئے احکام ہیں۔

وَمَنْ يَعْدَ حَدُودَ اللَّهِ فَقَدْ ظَلَمَ نَفْسَهُ

جو شخص اللہ کی حدود سے آگے بڑھ جائے اس نے یقیناً اپنے اوپر ظلم کیا

جو شخص ان پر عمل نہ کرے انہیں بے حرمتی کے ساتھ توڑ دے ان سے آگے بڑھ جائے وہ اپنا ہی برآ کرنے والا اور اپنی جان پر ظلم ڈھانے والا ہے

لَا تَدْرِي لَعْلَ اللَّهُ يُحِدُّ ثُبُّعَ دَلِيلَكَ أَمْرًا (۱)

تم نہیں جانتے شاید اس کے بعد اللہ تعالیٰ کوئی نئی بات پیدا کر دے۔

شايد کہ اللہ کوئی نئی بات پیدا کر دے اللہ کے ارادوں کو اور ہونے والی باتوں کو کوئی نہیں جان سکتا،

عدت کا زمانہ مطلقہ عورت کو خاوند کے گھر گزارنے کا حکم دینا اس مصلحت سے ہے کہ ممکن ہے اس مدت میں اس کے خاوند کے خیالات بدال جائیں، طلاق دینے پر نادم ہو دل میں لوٹا لینے کا خیال پیدا ہو جائے اور پھر رجوع کر کے دونوں میاں بیوی امن و امان سے گزارہ کرنے لگیں،

نیا کام پیدا کرنے سے مراد بھی رجعت ہے، اسی بنابر بعض سلف اور ان کے تابعین مثلاً حضرت امام احمد بن حنبل وغیرہ کا مذہب ہے کہ:
متبوّہ یعنی وہ عورت جس کی طلاق کے بعد خاوند کو رجعت کا حق باقی نہ رہا ہو اس کے لئے عدت گزارنے کے زمانے تک مکان کا دینا خاوند کے ذمہ نہیں، اسی طرح جس عورت کا خاوند فوت ہو جائے اسے بھی رہائشی مکان عدت تک کے لئے دینا اس کے وارثوں پر نہیں ان کی اعتادی دلیل حضرت فاطمہ بنت قیس فہریہ والی حدیث ہے:

جب ان کے خاوند حضرت ابو عمر بن حفص نے ان کو تیسری آخری طلاق دی اور وہ اس وقت یہاں موجود نہ تھے بلکہ یہاں میں تھے اور وہیں سے طلاق دی تھی تو ان کے وکیل نے ان کے پاس تھوڑے سے جو بحیثیتے تھے کہ یہ تمہاری خوراک ہے یہ بہت ناراض ہو گئیں اس نے کہا بگڑتی کیوں ہو؟ تمہارا نفقة کھانا پینا ہمارے ذمہ نہیں،

یہ رسول اللہ صلی اللہ علیہ وسلم کے پاس آئیں آپ نے فرمایا:

ٹھیک ہے تیرا نفقة اس پر نہیں۔

مسلم میں ہے:

نہ تیرے رہنے سہنے کا گھر اور ان سے فرمایا کہ تم ام شریک کے گھر اپنی عدت گزارو،
 پھر فرمایا وہاں تو میرے اکثر صحابہ جایا آیا کرتے ہیں تم عبد اللہ بن ام مکتوم کے ہاں اپنی عدت کا زمانہ گزارو وہ ایک نایبنا آدمی ہیں تم وہاں آرام سے اپنے کپڑے بھی رکھ سکتی ہو،
 مند احمد میں ہے:

ان کے خاوند کو حضور صلی اللہ علیہ وسلم نے کسی جہاد پر بھیجا تھا انہوں نے وہیں سے انہیں طلاق بھیج دی ان کے بھائی نے ان سے کہا کہ ہمارے گھر سے چلی جاؤ انہوں نے کہا نہیں جب تک عدت ختم نہ ہو جائے میرا کھانا پینا اور رہنا سہنا میرے خاوند کے ذمہ ہے اس نے انکار کیا آخر حضور صلی اللہ علیہ وسلم کے پاس یہ معاملہ پہنچا جب آپ کو معلوم ہوا کہ یہ آخری تیسری طلاق ہے تب آپ نے حضرت فاطمہ سے فرمایا:

نان نفقة گھر بار خاوند کے ذمہ اس صورت میں ہے کہ اسے حق رجعت حاصل ہو جب یہ نہیں تو وہ بھی نہیں تم یہاں سے چل جاؤ اور فلاں عورت کے گھر اپنی عدت گزارو

پھر فرمایا وہاں تو صحابہ کی آمد و رفت ہے تم اب ام مکتوم کے گھر عدت کا زمانہ گزارو وہ نایبنا ہیں تمہیں دیکھ نہیں سکتے۔
 طرائفی میں ہے:

یہ حضرت فاطمہ بنت قیس خحاک بن قیس قرشی کی بہن تھیں ان کے خاوند مخدومی قبیلہ کے تھے، طلاق کی خبر کے بعد ان کے نفقہ طلب کرنے پر ان کے خاوند کے اولیاء نے کہا تھا نہ تو تمہارے میاں نے کچھ بھیجا ہے نہ ہمیں دینے کو کہا ہے

اور حضور صلی اللہ علیہ وسلم کے فرمان میں یہ بھی مردی ہے:

جب عورت کو وہ طلاق مل جائے جس کے بعد وہ اپنے اگلے خاوند پر حرام ہو جاتی ہے جب تک دوسرے سے نکاح اور پھر طلاق نہ ہو جائے تو اس صورت میں عدت کا ننان نقہ اور رہنے کا مکان اس کے خاوند کے ذمہ نہیں

فَإِذَا أَبَلَغْتُنَّ أَجَلَهُنَّ فَأَمْسِكُوهُنَّ بِمَعْرُوفٍ أَوْ فَإِنِّي فُوْهُنَّ بِمَعْرُوفٍ

پس جب یہ عورت میں اپنی عدت کرنے کے قریب پہنچ جائیں تو انہیں یا تو قاعدہ کے مطابق اپنے نکاح میں رہنے والے
یادستور کے مطابق انہیں الگ کر دو

عاملى قانون

ارشاد ہوتا ہے کہ عدت والی عورتوں کی عدت جب پوری ہونے کے قریب پہنچ جائے تو ان کے خاوندوں کو چاہئے کہ دو بالتوں میں سے ایک کر لیں

- یا تو انہیں بھائی اور سلوک کے ساتھ اپنے ہی نکاح میں روک رکھیں یعنی طلاق جودی تھی اس سے رجوع کر کے باقاعدہ اس کے ساتھ بودو باش رکھیں

- یا انہیں طلاق دے دیں، لیکن برا بھائی کہ بغیر گالی گلوچ دیئے بغیر سرزنش اور ڈانٹ ڈپٹ بغیر بھائی اچھائی اور خوبصورتی کے ساتھ یہ یاد رہے کہ رجعت کا اختیار اس وقت ہے جب ایک طلاق ہوئی ہو یادو ہوئی ہوں

وَأَشْهِدُو اذْوَيْ عَدْلٍ مِنْكُمْ وَأَقِيمُوا الشَّهَادَةَ لِلَّهِ

اور آپس میں سے دو عادل شخصوں کو گواہ کرو اور اللہ کی رضامندی کے لئے ٹھیک ٹھیک گواہی دو

پھر فرمایا ہے اگر رجعت کا ارادہ ہو اور رجعت کرو یعنی لوٹا لو تو اس پر دو عادل مسلمان گواہ رکھ لو،
ابو داؤد اور ابراہیم ماجہ میں ہے:

حضرت عمر بن حصین رضی اللہ تعالیٰ عنہ سے دریافت کیا گیا کہ ایک شخص اپنی بیوی کو طلاق دیتا ہے پھر اس سے جماعت کرتا ہے نہ طلاق پر گواہ رکھتا ہے نہ رجعت پر تو آپ نے فرمایا

اس نے خلاف سنت طلاق دی اور خلاف سنت رجوع کیا طلاق پر بھی گواہ کھنا چاہئے اور رجعت پر بھی، اب دوبارہ ایسا نہ کرنا۔

حضرت عطار حمۃ اللہ علیہ فرماتے ہیں:

نکاح، رجعت بغیر دو عادل گواہوں کے جائز نہیں جیسے فرمان اللہ ہے ہاں مجبوی ہو تو اور بات ہے،

ذَلِكُمْ يُوْعَظُ إِيمَانُكُمْ كَانَ يُؤْمِنُ بِاللَّهِ وَالْيَوْمِ الْآخِرِ

یہی ہے وہ جس کی نصیحت اسے کی جاتی ہے اور جو اللہ پر اور قیامت کے دن پر ایمان رکھتا ہو

پھر فرماتا ہے گواہ مقرر کرنے اور سچی شہادت دینے کا حکم انہیں ہو رہا ہے جو اللہ پر اور آخرت کے دن پر ایمان رکھتے ہوں اللہ کی شریعت کے پابند اور عذاب آخرت سے ڈرانے والے ہوں۔

حضرت امام شافعیؓ فرماتے ہیں رجعت پر گواہ رکھنا واجب ہے گو آپ سے ایک دوسرا قول بھی مردی ہے
اسی طرح نکاح پر گواہ رکھنا بھی آپ واجب بتاتے ہیں
ایک اور جماعت کا بھی یہی قول ہے،

اس مسئلہ کو مانے والی علماء کرام کی جماعت یہ بھی کہتی ہے کہ رجعت زبانی کے بغیر ثابت نہیں ہوتی کیونکہ گواہ رکھنا ضروری ہے اور جب تک زبان سے نہ کہے گواہ کیسے مقرر کئے جائیں گے

وَمَنْ يَتَّقِيَ اللَّهُ يَجْعَلُ لَهُ مُخْرَجًا (۲)

اور جو شخص اللہ سے ڈرتا ہے اللہ اس کے لئے چھکارے کی شکل نکال دیتا ہے

پھر فرماتا ہے کہ جو شخص احکام اللہ بجالائے اس کی حرام کردہ چیزوں سے پرہیز کرے اللہ تعالیٰ اس کے لئے مخلصی پیدا کر دیتا ہے

وَيَرْزُقُهُ مِنْ حَيْثُ لَا يَحْتَسِبُ

اور اسے ایسی جگہ سے روزی دیتا ہے جس کا اسے گمان بھی نہ ہو

یعنی اسے اس طرح رزق پہنچاتا ہے کہ اس کے خواب و خیال میں بھی نہ ہو۔

مند احمد میں ہے:

حضرت ابوذر رضی اللہ تعالیٰ عنہ فرماتے ہیں ایک مرتبہ میرے سامنے رسول اللہ صلی اللہ علیہ وسلم نے اس آیت کی تلاوت کی پھر فرمایا:
ابوذر اگر تمام لوگ صرف اسے ہی لے لیں تو کافی ہے،

پھر آپ نے بار بار اس کی تلاوت شروع کی یہاں تک کہ مجھے اوٹھ آنے لگی پھر آپ نے فرمایا:
ابوذر تم کیا کرو گے جب تمہیں مدینہ سے نکال دیا جائے گا؟

جواب دیا کہ میں اور کشادگی اور رحمت کی طرف چلا جاؤں گا یعنی مکہ شریف کو، وہیں کا کبوتر بن کر رہ جاؤں گا،
آپ نے فرمایا پھر کیا کرو گے جب تمہیں وہاں سے بھی نکلا جائے؟

میں نے کہا شام کی پاک زمین میں چلا جاؤ گا
فرمایا جب شام سے نکلا جائے گا تو کیا کرے گا؟

میں نے کہا حضور اللہ کی قسم جس نے آپ کو حق کے ساتھ پیغمبر بنانے کر بھیجا ہے پھر تو اپنی توار اپنے کندھے پر رکھ کر مقابلہ پر اتر آؤں گا،
آپ نے فرمایا کیا میں تجھے اس سے بہتر ترکیب بتاؤں؟

میں نے کہا ہاں

حضور صلی اللہ علیہ وسلم ضرور ارشاد ہو
فرمایا سترہ اور مانترہ اگرچہ جبشی غلام ہو،

ابن ابی حاتم میں ہے کہ حضرت عبد اللہ بن مسعود رضی اللہ تعالیٰ عنہ فرماتے ہیں:
قرآن کریم میں بہت ہی جامع یہ آیت ہے:

إِنَّ اللَّهَ يَأْمُرُ بِالْعُدْلِ وَالْإِحْسَانِ (۹۰:۱۶)

اللہ تعالیٰ عدل کا، بھلائی کا حکم دیتا ہے

اور سب سے زیادہ کشادگی کا وعدہ اس آیت میں ہے:

وَمَنْ يَتَّقِيَ اللَّهَ يَجْعَلُ لَهُ فَخْرًا

اور جو شخص اللہ سے ڈرتا ہے اللہ اس کے لئے چھکارے کی شکل نکال دیتا ہے

مند احمد میں فرمان رسول صلی اللہ علیہ وسلم ہے:

جو شخص بکثرت استغفار کرتا ہے اللہ تعالیٰ اسے ہر غم سے نجات اور ہر مشکل سے فراخی دے گا اور ایسی جگہ سے رزق پہنچائے گا جہاں کا
اسے خیال و گمان تک نہ ہو،

حضرت ابن عباس فرماتے ہیں اسے اللہ تعالیٰ دنیا اور آخرت کے ہر کرب و بے چینی سے نجات دے گا،
ربیع فرماتے ہیں لوگوں پر کام بھاری ہواں پر آسان ہو جائے گا،

حضرت عکرمہ فرماتے ہیں مطلب یہ ہے کہ جو شخص اپنی بیوی کو اللہ کے حکم کے مطابق طلاق دے گا اللہ اسے نکاسی اور نجات دے گا،
ابن مسعود وغیرہ سے مردی ہے کہ وہ جانتا ہے کہ اللہ اگر چاہے دے اگر نہ چاہے نہ دے،

حضرت قاتدہ فرماتے ہیں تمام امور کے شبہ سے اور موت کی تکلیف سے بچائے گا اور روزی ایسی جگہ سے دے گا جہاں کامگان بھی نہ ہو،
حضرت سدی فرماتے ہیں یہاں اللہ سے ڈرنے کی یہ معنی ہیں کہ سنت کے مطابق طلاق دے اور سنت کے مطابق رجوع کرے،
آپ فرماتے ہیں:

حضرت عوف بن مالک اشیجی رضی اللہ عنہ کے صاحبزادے کو کفار گرفتار کر کے لے گئے اور انہیں جیل خانہ میں ڈال دیا ان کے والد حضور
صلی اللہ علیہ وسلم کے پاس اکثر آتے اور اپنے بیٹے کی حالت اور حاجت مصیبت اور تکلیف بیان کرتے رہتے آپ انہیں صبر کرنے کی تلقین
کرتے اور فرماتے ع نقیب اللہ تعالیٰ ان کے چھکارے کی سہیل بنادے گا،

تھوڑے دن گزرے ہوں گے کہ ان کے بیٹے دشمنوں میں سے نکل بھاگے راستہ میں دشمنوں کی کبریوں کا ریوڑ مل گیا جسے اپنے ساتھ ہنکا لائے اور کبیریاں لئے ہوئے اپنے والد کی خدمت میں جا پہنچے پس یہ آیت اتری کہ متقی بندوں کو اللہ نجات دے دیتا ہے اور اس کا گمان بھی نہ ہو وہاں سے اسے روزی پہنچاتا ہے، مسند احمد میں ہے رسول اللہ صلی اللہ علیہ وسلم فرماتے ہیں:

گناہ کی وجہ سے انسان اپنی روزی سے محروم ہو جاتا ہے

- تقدیر کو لوٹانے والی چیز صرف دعا ہے
- عمر میں زیادتی کرنے والی چیز صرف بیکی اور خوش سلوکی ہے۔

سیرت ابن اسحاق میں ہے:

حضرت مالک بن انجی رضی اللہ تعالیٰ عنہ کے حضرت عوف رضی اللہ عنہ جب کافروں کی قید میں تھے تو حضور صلی اللہ علیہ وسلم نے فرمایا ان سے کہلوادو کہ بکثرت لاحول ولا قوۃ الا بالله پڑھتا رہے، ایک دن اچانک بیٹھے بیٹھے ان کی قید کھل گئی اور یہ وہاں سے نکل بھاگے اور ان لوگوں کی ایک اوپنی ہاتھ لگ گئی جس پر سوار ہو لئے راستے میں ان کے اوٹھوں کے رویوں ملے انہیں بھی اپنے ساتھ ہنکالائے وہ لوگ پیچھے دوڑے لیکن یہ کسی کے ہاتھ نہ لگ سیدھے اپنے گھر آئے اور دروازے پر کھڑے ہو کر آواز دی

باپ نے آواز سن کر فرمایا اللہ کی قسم یہ توعف ہے
ماں نے کہا ہائے وہ کہاں وہ تو قید و بند کی مصیتیں جھیل رہا ہو گا
اب دونوں ماں باپ اور خادم دروازے کی طرف دوڑے دروازہ کھولا تو ان کے لڑکے حضرت عوف رضی اللہ تعالیٰ عنہ ہیں اور تمام انگنانیٰ اوٹھوں سے بھری پڑی ہے پوچھا کر یہ اونٹ کیسے ہیں
انہوں نے واقعہ بیان فرمایا

کہا چھاٹھبرو میں حضور صلی اللہ علیہ وسلم سے ان کی بابت مسئلہ دریافت کر آؤں
حضرت صلی اللہ علیہ وسلم نے فرمایا وہ سب تمہارا مال ہے جو چاہو کرو

اور یہ آیت اتری کہ اللہ سے ڈرنے والوں کی مشکل اللہ آسان کرتا ہے اور بے گمان روزی پہنچاتا ہے،

وَمَنْ يَتَوَكَّلْ عَلَى اللَّهِ فَهُوَ حَسْبُهُ

اور جو شخص اللہ پر توکل کرے گا اللہ اسے کافی ہو گا۔

ابن ابی حاتم کی حدیث میں ہے:

جو شخص ہر طرف سے کھینچ کر اللہ کا ہو جائے اللہ اس کی ہر مشکل میں اسے کفایت کرتا ہے اور بے گمان روزیاں دیتا ہے اور جو اللہ سے ہٹ کر دنیا ہی کا ہو جائے اللہ بھی اسے اسی کے حوالے کر دیتا ہے، مند احمد میں ہے کہ ایک مرتبہ حضرت ابن عباس رضی اللہ تعالیٰ عنہ حضور صلی اللہ علیہ وسلم کے ساتھ آپ کی سواری پر آپ کے پیچے بیٹھنے ہوئے تھے جو آپ نے فرمایا پسکے میں تمہیں چند باتیں سکھاتا ہوں سنو:

- تم اللہ کو یاد رکھو وہ تمہیں یاد رکھے گا

- اللہ کے احکام کی حفاظت کرو تو اللہ کو اپنے پاس بلکہ اپنے سامنے پاؤں گے

- جب کچھ مانگنا ہو اللہ ہی سے مانگو

- جب مدد طلب کرنی ہو اسی سے مدد چاہو

- تمام امتحان کر تمہیں نفع پہنچانا چاہے اور اللہ کو منظور نہ ہو تو ذرا سبھی نفع نہیں پہنچا سکتی اور اسی طرح سارے کے سارے جمع ہو کر تجھے کوئی نقصان پہنچانا چاہیں تو بھی نہیں پہنچا سکتے اگر تقدیر میں نہ لکھا ہو قلمیں اٹھ چکیں اور صحیفے خشک ہو گئے، ترمذی میں بھی یہ حدیث ہے، امام ترمذی رحمۃ اللہ علیہ اسے حسن صحیح کہتے ہیں مند احمد کی اور حدیث میں ہے:

جسے کوئی حاجت ہو اور وہ لوگوں کی طرف لے جائے تو بہت ممکن ہے کہ وہ سختی میں پڑ جائے اور کام مشکل ہو جائے اور جو اپنی حاجت اللہ کی طرف لے جائے اللہ تعالیٰ ضرور اس کی مراد پوری کرتا ہے یا تو جلدی اسی دنیا میں ہی یادیر کے ساتھ موت کے بعد۔

إِنَّ اللَّهَ بِالْعُمُرِ أَمْرٌ

اللہ تعالیٰ اپنا کام پورا کر کے ہی رہے گا

ارشاد ہوتا ہے کہ اللہ تعالیٰ اپنے قضا اور احکام جس طرح اور جیسے چاہے اپنی خلائق میں پورے کرنے والا اور اچھی طرح جاری کرنے والا ہے۔

قَدْ جَعَلَ اللَّهُ لِكُلِّ شَيْءٍ قُدْرَةً (۳)

اللہ تعالیٰ نے ہر چیز کا ایک اندازہ مقرر کر کھا ہے۔

ہر چیز کا اس نے اندازہ مقرر کیا ہوا ہے جیسے اور جگہ ہے:

وَكُلُّ شَيْءٍ عِنْدَكُمْ قُدْرَةٌ (۸: ۱۳)

ہر چیز اس کے پاس ایک اندازے سے ہے

وَاللَّائِي يَسْتَسْعَنَ مِنَ الْجِيَضِ مِنْ نِسَاءٍ كُمْ إِنْ ارْتَبَّنُمْ فَعَلَّهُنَّ شَلَّاتٌ أَشْهَرٌ وَاللَّائِي لَمْ يَحْضُنْ

تمہاری عورتوں میں سے جو عورت تین حیض سے ناامید ہو گئی ہوں، اگر تمہیں شبہ ہو تو ان کی عدت تین مہینے ہے
اور ان کی بھی جنہیں حیض آنا شروع نہ ہوا ہو

مسائل عدت

جن بڑھیا عورتوں کی اپنی بڑی عمر کی وجہ سے ایام بند ہو گئے ہوں یہاں ان کی عدت بتائی جاتی ہے کہ تین مہینے کی عدت گزاریں، جیسے کہ ایام والی عورتوں کی عدت تین حیض ہے۔ ملاحظہ ہو سورہ بقرہ کی آیت (۲۲۸)

اسی طرح وہ لڑکیاں جو اس عمر کو نہیں پہنچیں کہ انہیں حیض آئے ان کی عدت بھی یہی تین مہینے رکھی،
إِنْ ارْتَبَّنُمْ اگر تمہیں شک ہوا س کی تفسیر میں دو قول ہیں:

- ایک قول یہ کہ خون دیکھ لیں اور تمہیں شبہ گذرے کہ آیا حیض کا خون ہے یا استحاصہ کی بیماری کا،
- دوسرا قول یہ ہے کہ ان کی عدت کے حکم میں تمہیں شک باقی رہ جائے اور تم اسے نہ پہچان سکو تو تین مہینے یاد رکھو لو،
یہ دوسرا قول ہی زیادہ ظاہر ہے، اس کی دلیل یہ روایت بھی ہے کہ حضرت ابی بن کعب نے کہا تھا یا رسول اللہ صلی اللہ علیہ وسلم بہت سی
عورتوں کی عدت ابھی بیان نہیں ہوتی کسی لڑکیاں بودھی بڑی عورتیں اور حمل والی عورتیں اس کے جواب میں یہ آیت اتری،
پھر حاملہ کی عدت بیان فرمائی

وَأُولَاتُ الْأَحْمَالِ أَجْلَهُنَّ أَنْ يَضَعُنَ حَمْلَهُنَّ

اور حاملہ عورتوں کی عدت وضع حمل ہے

کہ وضع حمل اس کی عدت ہے گو طلاق یا خاوند کی موت کے ذرا سی دیر بعد ہی ہو جائے، جیسے کہ اس آیہ کریمہ کے الفاظ ہیں اور احادیث
نبویہ سے ثابت ہے اور جمہور علماء سلف وخلف کا قول ہے،

ہاں حضرت علی اور حضرت ابن عباس رضی اللہ عنہما سے مردی ہے کہ سورہ بقرہ کی آیت اور اس آیت کو ملا کر ان کا فتویٰ یہ ہے:
ان دونوں میں سے جو زیادہ دیر میں ختم ہو وہ عدت یہ گزارے یعنی اگر بچہ تین مہینے سے پہلے پیدا ہو گیا تو تین مہینے کی عدت ہے اور تین مہینے
گزر بچے اور بچہ نہیں ہو تو بچے کے ہونے تک عدت ہے،

صحیح بخاری شریف میں حضرت ابو سلمہ رضی اللہ عنہ سے روایت ہے:

ایک شخص حضرت ابن عباس ابو سلمہ رضی اللہ عنہ کے پاس آیا اور اس وقت حضرت ابو ہریرہ رضی اللہ عنہ بھی وہیں موجود تھے اس نے
سوال کیا کہ اس عورت کے بارے میں آپ کا کیا فتویٰ ہے جسے اپنے خاوند کے انتقال کے بعد چالیسویں دن بچہ ہو جائے
آپ نے فرمایا دونوں عدوں میں سے آخری عدت اسے گزارنی پڑے گی یعنی اس صورت میں تین مہینے کی عدت اس پر ہے،

ابو سلمہ نے کہا قرآن میں تو ہے کہ حمل والیوں کی عدت بچہ کا ہو جانا ہے،
 حضرت ابو ہریرہؓ نے فرمایا میں بھی اپنے پچازاد بھائی حضرت ابو سلمہ کے ساتھ ہوں یعنی میرا بھی یہی فتویٰ ہے،
 حضرت ابن عباسؓ نے اسی وقت اپنے غلام کریب کو ام سلمہ رضی اللہ عنہا کے پاس بھجا کہ جاؤ ان سے یہ مسئلہ پوچھ آؤ
 انہوں نے فرمایا سبیعہ اسلامیہ کے شوہر قتل کرنے کے لئے اور یہ اس وقت امید سے تھیں چالیس راتوں کے بعد بچہ ہو گیا اسی وقت نکاح کا پیغام آیا
 اور آنحضرت صلی اللہ علیہ وسلم نے نکاح کر دیا
 پیغام دینے والوں میں حضرت ابوالسنبل بھی تھے۔

یہ حدیث قدرے طوالت کے ساتھ اور کتابوں میں بھی ہے،

حضرت عبد اللہ بن عتبہ نے حضرت عمر بن عبد اللہ بن ارقم زہری کو لکھا کہ وہ سبیعہ بنت حارث اسلامیہ کے پاس جائیں اور ان سے ان کا
 واقعہ دریافت کر کے انہیں لکھ بھیجیں، یہ گئے دریافت کیا اور لکھا کہ
 ان کے خاوند حضرت سعد بن خولہ رضی اللہ عنہ تھے یہ بدربی صحابی تھے جتنہ الوداع میں فوت ہو گئے اس وقت یہ حمل سے تھیں تھوڑے
 ہی دن کے بعد انہیں بچہ پیدا ہو گیا جب نفاس سے پاک ہوئیں تو اچھے کپڑے پہن کر بناو سلکھا رکر کے بیٹھ گئیں
 حضرت ابوالسنبل بن بک جب ان کے پاس آئے تو انہیں اس حالت میں دیکھ کر کہنے لگے تم جو اس طرح بیٹھی ہو تو کیا نکاح کرنا چاہتی ہو
 واللہ تم نکاح نہیں کر سکتیں جب تک کہ چار مہینے دس دن نہ گزر جائیں۔

میں یہ سن کر چار اوڑھ حضور صلی اللہ علیہ وسلم کی خدمت میں حاضر ہوئی اور آپ سے یہ مسئلہ پوچھا آپ نے فرمایا بچہ پیدا ہوتے ہی تم
 عدت سے نکل گئیں اب تمہیں اختیار ہے اگر چاہو تو اپنا نکاح کرلو (مسلم)

صحیح بخاری میں اس آیت کے تحت میں اس حدیث کے وارد کرنے کے بعد یہ بھی ہے:

حضرت محمد بن سیرین ایک مجلس میں تھے جہاں حضرت عبد الرحمن بن ابو یعلیٰ بھی تھے جن کی تعلیم تکریم ان کے ساتھی بہت ہی کیا
 کرتے تھے انہوں نے حاملہ کی عدت آخری دو عدوں کی میعاد بتائی
 اس پر میں نے حضرت سبیعہ والی حدیث بیان کی، اس پر میرے بعض ساتھی مجھے ٹھوکے لگانے لگے میں نے کہا پھر تو میں نے بڑی جرات کی
 اگر عبد اللہ پر میں نے بہتان باندھا حالانکہ وہ کوفہ کے کونے میں زندہ موجود ہیں
 پس وہ ذرا شرما گئے اور کہنے لگے لیکن ان کے چھاتو یہ نہیں کہتے

میں حضرت ابو عطیہ مالک بن عامر سے ملا انہوں نے مجھے حضرت سبیعہ والی حدیث پوری سنائی میں نے کہا تم نے اس بابت حضرت عبد اللہ
 سے بھی کچھ سنائے؟

فرمایا ہم حضرت عبد اللہ کے پاس تھے آپ نے فرمایا:

کیا تم اس پر سختی کرتے ہو اور رخصت نہیں دیتے؟ سورہ نساء قصیری یعنی سورۃ طلاق سورہ نساء کے بعد اتری ہے اور اس میں فرمان ہے کہ حاملہ عورت کی عدت وضع حمل ہے،

ابن جریر میں حضرت عبد اللہ بن مسعود رضی اللہ تعالیٰ عنہ سے روایت ہے:

جملہ **عنه** کرنا چاہے میں اس سے **ملاعنة** کرنے کو تیار ہوں یعنی میرے فتوے کے خلاف جس کا فتویٰ ہو میں تیار ہوں کہ وہ میرے مقابلہ میں آئے اور جھوٹے پر اللہ کی لعنت کرے، میرا فتویٰ یہ ہے:

حمل والی کی عدت بچہ کا پیدا ہو جانا ہے

پہلے عام حکم تھا کہ جن عورتوں کی خاوند مر جائیں وہ چار مہینے دس دن عدت گزاریں اس کے بعد یہ آیت نازل ہوئی کہ حمل والیوں کی عدت بچے کا پیدا ہو جانا ہے پس یہ عورتیں ان عورتوں میں سے مخصوص ہو گئیں اب مسئلہ یہی ہے کہ جس عورت کا خاوند مر جائے اور وہ حمل سے ہو تو جب حمل سے فارغ ہو جائے، عدت سے نکل گئی۔

ابن ابی حاتم کی روایت میں ہے:

حضرت ابن مسعود نے یہ اس وقت فرمایا تھا جب انہیں معلوم ہوا کہ حضرت علیؓ کا فتویٰ یہ ہے کہ اس کی عدت ان دونوں عدوں میں سے جو آخری ہو وہ ہے،

مند احمد میں ہے:

حضرت ابی بن کعب نے رسول اللہ صلی اللہ علیہ وسلم سے پوچھا کہ حمل والیوں کی عدت ہے یہ تین طلاق والیوں کی عدت ہے یا فوت شدہ خاوند والیوں کی آپ نے فرمایا دونوں کی،

یہ حدیث بہت غریب ہے بلکہ منکر ہے اس لئے کہ اس کی اسناد میں مثبتی بن صلاح ہے اور وہ بالکل متروک الحدیث ہے، لیکن اس کی دوسری سندیں بھی ہیں۔

وَمَنْ يَتَّقِ اللَّهَ يَجْعَلُ لَهُ مِنْ أَمْرٍ هُوَ يُسْرًا (۲)

اور جو شخص اللہ تعالیٰ سے ڈرے گا اللہ اس کے (ہر) کام میں آسانی کر دے گا۔

پھر فرماتا ہے اللہ تعالیٰ متقيوں کے لئے ہر مشکل سے آسانی اور ہر تکلیف سے راحت عنایت فرمادیتا ہے،

ذَلِكَ أَمْرُ اللَّهِ أَنَّ لَهُ إِلَيْكُمْ

یہ اللہ کا حکم ہے جو اس نے تمہاری طرف اتارا ہے

یہ اللہ کے احکام اور اس کی پاک شریعت ہے جو اپنے رسول صلی اللہ علیہ وسلم کے ذریعے سے تمہاری طرف اتارا ہے

وَمَنْ يَتَّقِيَ اللَّهُ يُكَفِّرُ عَنْهُ سَيِّئَاتِهِ وَيُعَظِّمُ لَهُ أَجْرًا (۵)

اور جو شخص اللہ سے ڈرے گا اللہ اس کے گناہ مٹا دے گا اور اسے بڑا بھاری اجر دے گا۔

اللہ سے ڈرنے والوں کو اللہ تعالیٰ اور جیزوں کے ڈر سے بچالیتا ہے اور ان کے تھوڑے عمل پر بڑا اجر دیتا ہے۔

أَسْكِنُوهُنَّ مِنْ حَيْثُ سَكَنْتُمْ مِنْ وُجُودِكُمْ وَلَا تُضَارُوْهُنَّ لِتُضَيِّقُوا عَلَيْهِنَّ

تم اپنی طاقت کے مطابق جہاں تم رہتے ہو وہاں ان (طلاق والی) عورتوں کو رکھو اور انہیں تنگ کرنے کے لئے تکلیف نہ پہنچاو۔

اللہ تعالیٰ اپنے بندوں کو حکم دیتا ہے کہ جب ان میں سے کوئی اپنی بیوی کو طلاق دے تو عدت کے گزر جانے تک اس کے رہنے سہنے کو اپنا مکان دے، یہ جگہ اپنی طاقت کے مطابق ہے یہاں تک کہ حضرت فقادہ فرماتے ہیں اگر زیادہ وسعت نہ ہو تو اپنے ہی مکان کا ایک کونہ اسے دے دے، اسے تکلیفیں پہنچا کر اس قدر تنگ نہ کرو کہ

- وہ مکان چھوڑ کر چلی جائے

- یا تم سے چھوٹے کے لئے اپنا حق ہمچھوڑ دے

- یا اس طرح کہ طلاق دی دیکھا کہ دو ایک روز عدت کے رہ گئے ہیں رجوع کا اعلان کر دیا پھر طلاق دے دی اور عدت کے ختم ہونے کے قریب رجعت کر لی تاکہ نہ وہ بیچاری سہاگر رہے نہ رانڈ،

وَإِنْ كُنَّ أُولَاتٍ حَمِلْ فَأَنْفِقُوا عَلَيْهِنَّ حَتَّىٰ يَضْمَنُنَ حَمْلَهُنَّ

اور اگر وہ حمل سے ہوں تو جب تک بچہ پیدا ہو لے انہیں خرچ دیتے رہا کرو

پھر ارشاد ہوتا ہے کہ اگر طلاق والی عورت حمل سے ہو تو بچہ ہونے تک اس کا نان نفقہ اس کے خاوند کے ذمہ ہے، اکثر علماء کا فرمان ہے کہ یہ خاص ان عورتوں کے لئے بیان ہو رہا ہے جنہیں آخری طلاق دے دی گئی ہو جس سے رجوع کرنے کا حق ان کے خاوندوں کو نہ رہا ہو اس لئے کہ جن سے رجوع ہو سکتا ہے ان کی عدت تک کا خرچ تو خاوند کے ذمہ ہے ہی وہ حمل سے ہوں تب اور بے حمل ہوں تو بھی

اور علماء حضرات فرماتے ہیں یہ حکم بھی انہیں عورتوں کا بیان ہو رہا ہے جن سے رجعت کا حق حاصل ہے کیونکہ اوپر بھی انہی کا بیان تھا اسے الگ اس لئے بیان کر دیا کہ عموماً حمل کی مدت بھی ہوتی ہے اس لمحے کوئی یہ نہ سمجھ بیٹھے کہ عدت کے زمانے جتنا نفقہ تو ہمارے ذمہ ہے پھر نہیں اس لئے صاف طور پر فرمادیا کہ رجعت والی طلاق کے وقت اگر عورت حمل سے ہو تو جب تک بچہ نہ ہو اس کا کھلانا پلانا خاوند کے ذمہ ہے۔

پھر اس میں بھی علماء کا اختلاف ہے کہ خرچ اس کے لئے حمل کے واسطے سے ہے یا حمل کے لئے ہے، امام شافعیؓ وغیرہ سے دونوں قول مروی ہیں اور اس بناء پر بہت سے فروعی مسائل میں بھی اختلاف رونما ہوا ہے۔

فَإِنْ أَرَأَتْ صُنْعَنَ لِكُمْ فَآتُوهُنَّ أُجُورَهُنَّ

پھر اگر تمہارے کہنے سے وہی دودھ پلاسکیں تو تم انہیں ان کی اجرت دے دو

پھر فرماتا ہے کہ جب یہ مطلقہ عورتیں حمل سے فارغ ہو جائیں تو اگر تمہاری اولاد کو وہ دودھ پلاسکیں تو تمہیں ان کی دودھ پلائی دینی چاہئے۔

ہاں عورت کو اختیار ہے خواہ دودھ پلائے یا نہ پلائے لیکن اول دفعہ کا دودھ اسے ضرور پلانا چاہئے گو پھر دودھ نہ پلائے کیونکہ عموماً بچ کی زندگی اس دودھ کے ساتھ وابستہ ہے اگر وہ بعد میں بھی دودھ پلاتی رہے تو ماں باپ کے درمیان جو اجرت طے ہو جائے وہ ادا کرنی چاہئے،

وَأَتَمِرُوا بَيْنَ كُمْ بِمَعْرُوفٍ

اور باہم مناسب طور پر مشورہ کر لیا کرو

تم میں آپس میں جو کام ہوں وہ بھلائی کے ساتھ باقاعدہ دستور کے مطابق ہونے چاہئیں نہ اس کے نقصان کے درپر رہے نہ وہ اسے ایزاد
پہنچانے کی کوشش کرے،

جیسے سورہ بقرہ میں فرمایا:

لَا تُضْمِرُوا إِلَيْهَا وَلَا مَوْلَدَ لَهَا وَلَا يُولَدُ لَهَا (۲:۲۳۳)

بچے کے بارے میں نہ اس کی ماں کو ضرور پہنچایا جائے نہ اس کے باپ کو۔

پھر فرماتا ہے

وَإِنْ تَعَاسِرُوا فَسَلُّذُضِعْلَهُ أُخْرَى (۶)

اور اگر تم آپس میں کشمکش کرو تو اس کے کہنے سے کوئی اور دودھ پلائے گی۔

اگر آپس میں اختلاف بڑھ جائے مثلاً لڑکے کا باپ کم دینا چاہتا ہے اور اس کی ماں کو منظور نہیں یا ماں زائد مالکی ہے جو باپ پر گراں ہے اور موافقت نہیں ہو سکتی دونوں کسی بات پر رضامند نہیں ہوتے تو اختیار ہے کہ کسی اور دایہ کو دیں

ہاں جو اور دایہ کو دیا جانا منظور کیا جاتا ہے اگر اسی پر اس بچے کی ماں رضامند ہو جائے تو زیادہ مستحق یہی ہے،

لِيَنْفِقُ دُوْسَعَةٍ مِّنْ سَعْتِهِ وَمَنْ قُلَّ رَعِيَّةٌ بِرِزْقٍ فَلَيَنْفِقْ مِنَ آتَاهُ اللَّهُ

کشادگی والے کو اپنی کشادگی سے خرچ کرنا چاہیے اور جس پر اس کے رزق کی تنگی کی گئی ہو اسے چاہیے کہ جو کچھ اللہ تعالیٰ نے اسے دے رکھا ہے اسی میں سے (اپنی حسب حیثیت) دے،

لَا يُكْلِفُ اللَّهُ نَفْسًا إِلَّا مَا آتَاهَا

کسی شخص کو اللہ تکلیف نہیں دیتا مگر اتنی ہی جتنی طاقت اسے دے رکھی ہے،

پھر فرماتا ہے کہ بچے کا باپ یادی جو ہوا سے چاہئے کہ بچے پر اپنی وسعت کے مطابق خرچ کرے، تنگی والا اپنی طاقت کے مطابق دے، طاقت سے بڑھ کر تکلیف کسی کو اللہ نہیں دیتا،
تفسیر ابن حجر ایمیں ہے:

حضرت ابو عبیدہ کی بابت حضرت عمر نے دریافت کیا تو معلوم ہوا کہ وہ موٹا کپڑا پہنتے ہیں اور ملکی غذا کھاتے ہیں آپ نے حکم دیا کہ انہیں ایک ہزار دینار بھجوادو اور جس کے ہاتھ بھجوائے ان سے کہہ دیا کہ دیکھا وہ ان دیناروں کو پا کر کیا کرتے ہیں؟

جب یہ اشرفیاں انہیں مل گئیں تو انہوں نے باریک کپڑے پہننے اور نہایت نیس غذا اکیں کھانی شروع کر دیں، قاصد نے واپس آکر حضرت عمر رضی اللہ تعالیٰ عنہ سے واقع بیان کیا آپ نے فرمایا اللہ اس پر رحم کرے اس نے اس آیت پر عمل کیا کہ کشادگی والا اپنی کشادگی کے مطابق خرچ کرے اور تنگی و ترشی والا اپنی حالت کے موافق،

طبرانی کی ایک غریب حدیث میں ہے کہ رسول اللہ صلی اللہ علیہ وسلم نے فرمایا:

ایک شخص کے پاس دس دینار تھے اس نے ان میں سے ایک راہ اللہ صدقہ کیا

دوسرے کے پاس دس اوقیہ تھے اس میں سے ایک اوقیہ یعنی چالیس درہم خرچ کئے

تیسرا کے پاس سو اوقیہ تھے جس میں سے اس نے اللہ کے نام پر دس اوقیہ خرچ کئے

تو یہ سب اجر میں اللہ کے نزدیک برابر ہیں اس لئے کہ ہر ایک نے اپنے مال کا دسوال حصہ فی سبیل اللہ دیا ہے،

سَيَجْعَلُ اللَّهُ بَعْدَ عُسْرٍ يُسْرًا (۷)

اللہ تنگی کے بعد آسانی و فراغت بھی کر دے گا۔

پھر اللہ تعالیٰ سچا وعدہ دیتا ہے کہ وہ تنگی کے بعد آسانی کر دے گا

جیسے اور جگہ فرمایا:

فَإِنَّ مَعَ الْعُسْرِ يُسْرًا (۹۳:۵)

تحقیق مشکل کے ساتھ آسانی ہے،

مسنده احمد کی حدیث اس جگہ وارد کرنے کے قابل ہے جس میں ہے کہ حضرت ابو ہریرہ رضی اللہ تعالیٰ عنہ نے فرمایا:
اگلے زمانہ میں ایک میاں بیوی تھے جو نظر و فاقہ سے اپنی زندگی گزار رہے تھے پاس کچھ بھی نہ تھا ایک مرتبہ یہ شخص سفر سے آیا اور سخت بھوک تھا بھوک کے مارے بیتاب تھا آتے ہی اپنی بیوی سے پوچھا کچھ کھانے کو ہے؟
اس نے کہا آپ خوش ہو جائیے اللہ تعالیٰ کی دی ہوئی روزی ہمارے ہاں آپنگی ہے اس نے کہا پھر لا و جو کچھ ہو دے دو میں بہت بھوکا ہوں۔

بیوی نے کہا اور ذرا سی دیر صبر کر لو اللہ کی رحمت سے ہمیں بہت کچھ امید ہے

پھر جب کچھ دیر اور ہو گئی اس نے پیتاب ہو کر کہا جو کچھ تمہارے پاس ہے دیتی کیوں نہیں؟ مجھے تو بھوک سے سخت تکلیف ہو رہی ہے بیوی نے کہا اتنی جلدی کیوں کرتے ہو؟ اب تور کھولتی ہوں، تھوڑی دیر گزرنے کے بعد جب بیوی نے دیکھا کہ یہ اب پھر تقاضا کرنا چاہتے ہیں تو خود بخوبی کہنے لگیں اب اٹھ کر تور کو دیکھتی ہوں اٹھ کر جو دیکھتی ہیں تو قدرت اللہ سے ان کے توکل کے بد لے وہ بکری کے پہلو کے گوشت سے بھرا ہوا ہے اور دیکھتی ہیں کہ گھر کی دونوں چکیاں از خود چل رہی ہیں اور برابر آٹا نکل رہا ہے

انہوں نے تور میں سے سب گوشت نکال لیا اور چکیوں میں سارا آٹا اٹھایا اور جھاڑ دیں

حضرت ابو ہریرہؓ قسم کھا کر فرماتے ہیں کہ آنحضرت صلی اللہ علیہ وسلم کا فرمان ہے کہ اگر وہ صرف آٹا لے لیتیں اور چکلی نہ جھاڑتیں تو وہ قیامت تک چلتی رہتیں

اور روایت میں ہے:

ایک شخص اپنے گھر پہنچا دیکھا کہ بھوک کے مارے گھروں کا براحال ہے آپ جگل کی طرف نکل کھڑے ہوئے یہاں ان کی نیک بخت بیوی صاحبہ نے جب دیکھا کہ میاں بھی پریشان حال ہیں اور یہ منظر دیکھ نہیں سکے اور چل دیئے تو چکی کو ٹھیک ٹھاک کیا تور سلاگا یا اور اللہ تعالیٰ سے دعا کرنے لگیں اے اللہ ہمیں روزی دے

دعا کر کے اٹھیں تو دیکھا کہ ہندیا گوشت سے پر ہے تور میں روٹیاں لگ رہی ہیں اور چکلی سے برابر آٹا ابلائچلا آتا ہے
انتنے میں میاں بھی تشریف لائے پوچھا کہ میرے بعد تمہیں کچھ ملا؟

بیوی صاحبہ نے کہااں ہمارے رب نے ہمیں بہت کچھ عطا فرمادیا

اس نے جا کر چکلی کے دوسرے پٹ کو اٹھایا جب حضور صلی اللہ علیہ وسلم سے یہ واقعہ بیان ہو تو آپ نے فرمایا:
اگر وہ اسے نہ اٹھاتا تو قیامت تک یہ چکلی چلتی ہی رہتی۔

وَكَانُوا مِنْ قَرْيَةٍ عَنْهُ عَنْ أَمْرِ رَبِّهَا وَرَسُولِهِ فَحَاسِبَتَا هَا حِسَابًا شَدِيدًا وَعَذَّبُنَا هَا عَذَّابًا أُنْكُرًا (۸)

اور بہت سی بستی والوں نے اپنے رب کے حکم سے اور اسکے رسولوں سے سرتاپی کی تو ہم نے بھی ان سے سخت حساب کیا
اور انہیں عذاب دیا ان دیکھا (سخت) عذاب۔

فَذَاقُتُمْ وَبَالَّآمِرِهَا وَكَانَ عَاقِبَةُ آمْرِهَا حُسْرًا (۹)

پس انہوں نے اپنے کرتوت کا مزہ پکھ لیا اور انجام کار ان کا خسارہ ہی ہوا۔

جو لوگ اللہ کے امر کا خلاف کریں اس کے رسول صلی اللہ علیہ وسلم کو نہ مانیں اس کی شریعت پر نہ چلیں انہیں ڈانٹا جا رہا ہے دیکھو گز شدہ لوگوں میں سے بھی جو اس روشن پر چلے وہ تباہ و بر باد ہونگے جنہوں نے سرتاپی سرکشی اور تکبر کیا حکم اللہ اور اتباع رسول صلی اللہ علیہ وسلم سے بے پرواہی بر تی آخر ش انہیں سخت حساب دینا پڑا اور اپنی بد کرداری کا مزہ چکھنا پڑا۔ انجام کار نقصان اٹھایا

أَعُذُّ اللَّهُمَّ عَدَّ أَبَا شَرِيدِيَاً

ان کے لئے اللہ تعالیٰ نے سخت عذاب تیار کر رکھا ہے

اس وقت نادم ہونے لگے لیکن اب ندامت کس کام کی؟

پھر دنیا کے اس عذاب سے ہی اگر بھلا پاک ہو جاتا تو جب بھی ایک بات تھی، نہیں پھر ان کے لئے آخرت میں بھی سخت تر عذاب اور بے پناہ مار ہے،

فَاتَّقُوا اللَّهَ يَا أُولَى الْأَلْيَابِ اللَّذِينَ آمَنُوا

پس اللہ سے ڈروائے عقل مندا ایمان والو۔

اب اے سوچ سمجھ والو تمہیں چاہئے کہ ان جیسے نہ بنو اور ان کے انجام سے عبرت حاصل کرو،

قَدْ أَنْزَلَ اللَّهُ إِلَيْكُمْ ذِكْرًا (۱۰)

یقیناً اللہ نے تمہاری طرف نصیحت اتاردی ہے۔

اے عقلمند ایماندار و اللہ نے تمہاری طرف قرآن کریم نازل فرمادیا ہے،

ذِكْرًا سے مراد قرآن ہے جیسے اور جگہ فرمایا:

إِنَّا نَخْنُ نَزَّلْنَا اللَّهُ تَكُوْنُ إِنَّا لَهُ لَحَافِظُونَ (۱۵:۹)

ہم نے اس قرآن کو نازل فرمایا اور ہم ہی اس کی حفاظت کرنے والے ہیں

اور بعض نے کہا ہے ذِكْرًا سے مراد یہاں رسول ہے چونکہ ساتھ ہی فرمایا ہے **رسوٰل** تو یہ بدل اشتمال ہے، چونکہ قرآن کے پہنچانے والے رسول اللہ صلی اللہ علیہ وسلم ہی ہیں تو اس مناسبت سے آپ کو لفظ ذکر سے یاد کیا گیا،
حضرت امام ابن جریر بھی اسی مطلب کو درست بتاتے ہیں،

رَسُولًا يَنْتُو عَلَيْكُمْ آيَاتِ اللَّهِ مُبَيِّنَاتٍ

یعنی رسول جو تمہیں اللہ کے صاف صاف احکام پڑھ کر سناتا ہے

لِيُخْرِجَ الَّذِينَ آمَنُوا وَعَمِلُوا الصَّالِحَاتِ مِنَ الظُّلْمَاتِ إِلَى النُّورِ

تاکہ ان لوگوں کو جو ایمان لا سکیں اور نیک عمل کریں وہ تاریکیوں سے روشنی کی طرف لے آئے

پھر رسول صلی اللہ علیہ وسلم کی حالت بیان فرمائی کہ وہ اللہ کی واضح اور روشن آیتیں پڑھ سناتے ہیں تاکہ مسلمان اندر ہیروں سے بکل آئیں اور روشنیوں میں پہنچ جائیں،

جیسے اور جگہ ہے:

إِنَّكُمْ أَنْذَلْتُمُ إِلَيْكُمْ لِشُحْرِجَ الْأَنَاسَ مِنَ الظُّلْمَاتِ إِلَى النُّورِ (١٣:١)

یہ عالی شان کتاب ہم نے آپ کی طرف اتاری ہے کہ آپ لوگوں کو انہیروں سے اجائے کی طرف لاکیں ایک اور جگہ ارشاد ہے:

اللَّهُ وَلِيُّ الَّذِينَ آمَنُوا يُفْرِجُهُمْ مِنَ الظُّلْمَاتِ إِلَى النُّورِ (٢٥:٢)

ایمان لانے والوں کا کار ساز اللہ تعالیٰ خود ہے، وہ انہیں انہیروں سے روشنی کی طرف بکال لے جاتا ہے

یعنی کفر و جہالت سے ایمان و علم کی طرف، چنانچہ اور آیت میں اللہ تعالیٰ نے اپنی نازل کردہ وحی کو نور فرمایا ہے کیونکہ اس سے بدایت اور راہ راست حاصل ہوتی ہے اور اسی کا نام روح بھی رکھا ہے کیونکہ اس سے دلوں کی زندگی ملتی ہے، چنانچہ ارشاد باری ہے:

وَكَذَلِكَ أَوْحَيْنَا إِلَيْكُمْ رُوْحًا مِنْ أَمْرِنَا مَا كُنْتَ تَدْرِي مَا الْكِتَابُ وَلَا إِيمَانُكُمْ وَلَكِنْ جَعَلْنَاهُ نُورًا أَهْدِي بِهِ مَنْ نَشَاءُ مِنْ عِبَادِنَا

وَإِنَّكَ لَتَهْبِي إِلَى صِرَاطِ الْمُسْقَيِمِ (٤٢:٥٢)

اور اسی طرح ہم نے آپ کی طرف اپنے حکم سے روح کو اتارا ہے، آپ اس سے پہلے یہ بھی نہیں جانتے تھے کہ کتاب اور ایمان کیا چیز ہے لیکن ہم نے اسے نور بنایا، اس کے ذریعے سے اپنے بندوں میں جس کو چاہتے ہیں بدایت دیتے ہیں بیشک آپ راہ راست کی رہنمائی کر رہے ہیں۔

وَمَنْ يُؤْمِنُ بِاللَّهِ وَيَعْمَلُ صَالِحًا يُنْخَلُهُ جَنَّاتٌ تَجْرِي مِنْ تَحْتِهَا الْأَنَهَارُ خَالِدِينَ فِيهَا أَبَدًا

اور جو شخص اللہ پر ایمان لائے اور نیک عمل کرے اللہ اسے ایسی جنتوں میں داخل کرے گا جس کے نیچے نہریں جاری ہیں جن میں یہ ہمیشہ ہمیشہ رہیں گے۔

قَدْ أَحْسَنَ اللَّهُ لَهُ بِرْزَقًا (١١)

بیشک اللہ نے اسے بہترین روزی دے رکھی ہے۔

پھر ایمانداروں اور نیک اعمال والوں کا بدلہ بہتی نہروں والی ہمیشہ رہنے والی جنت بیان ہوا ہے جس کی تفسیر بارہا گزر چکی ہے۔

اللہ تعالیٰ اپنی قدرت کاملہ اور اپنی عظیم الشان سلطنت کا ذکر فرماتا ہے تاکہ مخلوق اس کی عظمت و عزت کا خیال کر کے اس کے فرمان کو قدر کی نگاہ سے دیکھے اور اس پر عامل بن کر اسے خوش کرے،

تو فرمایا کہ

الَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مُثْلِهِنَّ يَتَنَزَّلُ الْأَمْرُ بِيَنْهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ

اللہ وہ ہے جس نے سات آسمان بنائے اور اسی کے مثل زمینیں بھی۔ اس کا حکم انکے درمیان اترتا ہے تاکہ تم جان لو کہ اللہ ہر چیز پر قادر ہے

وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا (۱۲)

اور اللہ تعالیٰ نے ہر چیز کو بھر کھا رکھا ہے۔

ساتوں آسمانوں کا خالق اللہ تعالیٰ ہے،

جیسے حضرت نوح علیہ السلام نے اپنی قوم سے فرمایا تھا:

أَلَّمْ ترَوْا كَيْفَ خَلَقَ اللَّهُ سَبَعَ سَمَاوَاتٍ طَبَاقًا (۱۵:۱۷)

کیا تم نہیں دیکھتے کہ اللہ تعالیٰ نے اوپر تلے کس طرح سات آسمان پیدا کر دیئے ہیں؟

اور جگہ ارشاد ہے:

تُسْتَعِنُ لَهُ السَّمَاوَاتُ السَّبَعُ وَالْأَرْضُ وَمَنْ فِيهِنَّ (۳۲:۱۷)

ساتوں آسمان اور زمین اور ان میں جو کچھ ہے سب اس اللہ کی تسبیح پڑھتے رہتے ہیں،

پھر فرماتا ہے

وَمِنَ الْأَرْضِ مِثْلُهُنَّ اسی کے مثال زمینیں ہیں،

جیسے کہ بخاری و مسلم کی صحیح حدیث میں ہے:

جو شخص ظلم کر کے کسی کی ایک بالشت بھر زمین لے لے گا اسے ساتوں زمینوں کا طوق پہنایا جائے گا،

صحیح بخاری میں ہے:

اسے ساتویں زمین تک دھنسایا جائے گا،

میں نے اس کی تمام سنیدیں اور کل الفاظ ابتداء اور انتہا میں زمین کی پیدائش کے ذکر میں بیان کردیئے ہیں، فا الحمد للہ،

جن بعض لوگوں نے کہا ہے کہ اس سے مراد ہفت اقلیم ہے انہوں نے بے فائدہ دوڑ بھاگ کی ہے اور اختلاف بے جا میں پھنس گئے ہیں اور

بلا دلیل قرآن حدیث کا صریح خلاف کیا ہے

سورہ حدید میں آیت **هُوَ الْأَوَّلُ وَالْآخِرُ وَالظَّاهِرُ وَالبَاطِنُ (۳:۵۷)**، کی تفسیر میں ساتوں زمینوں کا اور ان کے درمیان کی دوری کا اور ان کی

موٹائی کا جو پانچ سوال کی ہے پورا بیان ہو چکا ہے،

حضرت ابن مسعود رضی اللہ عنہ وغیرہ بھی یہی فرماتے ہیں،

حدیث میں بھی ہے:

ساتوں آسمان اور جو کچھ ان میں اور ان کے درمیان ہے اور ساتوں زمینیں اور جو کچھ ان میں اور ان کے درمیان ہے کرسی کے مقابلہ میں

ایسے ہیں جیسے کسی لمبے چوڑے بہت بڑے چیل میدان میں ایک چھلانگ اہو،

ابن جریر میں حضرت ابن عباس رضی اللہ تعالیٰ عنہ سے مردی ہے کہ اگر میں اس کی تفسیر تمہارے سامنے بیان کروں تو اسے نہ مانو گے اور نہ ماننا جھوٹا جاننا ہے،

اور روایت میں ہے کہ کسی شخص نے اس آیت کا مطلب پوچھا تھا اس پر آپ نے فرمایا تھا کہ میں کیسے باور کر لوں کہ جو میں تھے بتاؤں گا تو اس کا انکار کرے گا؟

اور روایت میں مردی ہے ہر زمین میں مثل حضرت ابراہیم علیہ السلام کے اور اس زمین کی مخلوق کے ہے اور ابن شنی والی اس روایت میں آیا ہے ہر آسمان میں مثل ابراہیم کے ہے،
بہتی کی کتاب الاسماء والصفات میں حضرت ابن عباس کا قول ہے:

ساتوں زمینوں میں سے ہر ایک میں نبی ہے مثل تمہارے نبی کے اور آدم میں مثل آدم کے اور نوح ہیں مثل نوح کے اور ابراہیم ہیں مثل ابراہیم کے اور عیسیٰ ہیں مثل عیسیٰ کے



© Copy Rights:
Zahid Javed Rana, Abid Javed Rana
Lahore, Pakistan
www.quran4u.com